

# IL HABIB

Johrog cull nhar ta hamis, barra minn hamis ix-Xirca u Labsi.—L'imsieħbin ta Malta u Għaūdex jisūielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil-kuddiem. Ta Barra, jisūielhom xelin actar fis-sena u jaħtieg ihallsu għall'inkas bis-sitt xhur fuk.—Min ma javżax zahar kabel tagħlaklu is-sena, jirtabat għal oħra.—Ebda chitba li tasal f'idejn id-Direttur ma targa tirtadd l'ura.

Imzeūtak b'cull xorta ta daūl, ta tagħlim, ta ahbarijet u ta mogħdija taż-żmien: imma dejjem nisrani u *ħabib tal-kalb*.

Proprietarju: il *Cumitat tal Għakda tal Apostolat tal-Talb*, li kankal u sejjer imexxi dan il kari tajjeb, għall gid tal Maltin.

Direttur is-Sur Gużè Muscat-Azzopardi (strada santa Lucija, numru 89.)

Amministratur: is-Sur Dūardu Galea (str. Cristoforu, numru 174).  
Stamperija: G. Muscat (strada sant'Orsla, numru 213.)

L'EUUEL SENA

IL HAMIS, L'EUUEL TA FRAR, 1912.

NRU. I.

## Biex nibdeū.

Cull kalb trid oħra—ighid il Malti. U din il haġa inhossuha ilcoll geūta ruhna, għax, fil ferħ u fil għali, dejjem nixtieku insibu *ħabib* biex nifthu kalbna miegħu. Imma il għazla ta dan il *ħabib* jaħtieg naghmluha b'rekka ebira, għax mhux cull-ma ilekk deheb: u, minn xi drabi, dac li nahsbuħ *ħabib* icun l'aċbar għadu tagħna.

Hemm proverbju iħor ighid: *Ma min rajtec seb-baħtec!* Imma ūiehed għaref daū il proverbju seū-ūieħ hecc: *Għidli x'cot-ba takra u nghidlec chif tahsibha!* Difatti, bħalma il *kari ħazin* chien dejjem it-toseu tar-ruh u tal kalb: u biħ, sa mill'ibghad żmienijet, tħassru u intilfu għal-collox bniedmin għorrief, li, fihom infushom, ma chienux kabel nies ħżiena: hecc ucoll il *kari tajjeb* hu l'aħjar *ħabib* tagħna.

Mela, jidher ċar li, actar ma kieghda tfur id-dinja b'*gazzetti* u *rumanzi ħżiena*, actar haūn bżonn li din il marda issib min ifejjakha b'*kari* li jiftaħ il għajnejn, li jati gost, li biħ jistagħna il moħħ u tithenna il kalb, li collox ighallem seūta u sa fejn hu xierak ifttex ucoll il mogħdija taż-żmien.

Dan hu il ħsieb li kankal il *Cumitat tal Għakda tal Apostolat tal-Talb* biex johrog din il gazzetta bil-Malti: u ghedna "id-dinja kieghda tfur bil *kari ħazin*" għax dan il hemm cbir u din il ħsara bla-kies m'ħumiex haūn Malta biss, imma cull-imchien. Il ghedeūta t'Alla u tal bniedmin ma għandhomx pajjiż, ma għandhomx bandiera, ħlief tax-Xitan: u jagħmlu id-deni cull fejn jistghu. Fil bliet il cbar, ilhom, bil kerk u bil cliem helu, bil għideb ta cull xorta u b'cull xorta ta ūegħdjet, ixēūx u in-nies u isahħnu l'imħuħ, biex ibieghduhom

mil Cnisja u cull triek tajjba oħra: u issa tahom għalina ucoll.

Din il gazzetta, bħalma taraū minn din l'eūuel harġa, ma bi ħsiebiex tagħmel priedehi: m'ahniex sejjrin nimleūha bil hajjet tal kaddisin u bl'ahbarijet tal festi: ftit minn daūn il ħūejjeg: u mahħom cull xorta ta daūl u tagħlim iħor li jisūta għall gid u għall'educazzjoni tal Maltin, fuk is-sajja, fuk il cum-

Inbiercu b'Kalbna collha il **HABIB**, gazzetta bil Malti: u nirriccmandaūh lir-Reverendi Cappillani, biex ixerrduħ Kalb l'insara tal Parrocci tahhom, għax nis-tenneū minnu gid cbir.

Mil Belt, fid-19 ta Jannar, 1912.

✠ P. Arciskof u Iskof.

merē, fuk il biedja, fuk dac collu li jigri fid-dinja, b'tiżūik tal ahbarijet ta Haūn u ta Barra, b'rumanzi tajjbin, bi grajja ta pajjiżna, b'mogħdijet taż-żmien u b'logħob xierak---b'collox, basta tajjeb għall moħħ u għall kalb.

Dan hu il *ħabib* li gejj iżurcom: u tistghu tibkghu sguri li, jecj tilk-għuħ u tiffthu kalbcom miegħu, ma teunux imkarrkin minnu.

## Niftehmu aħjar.

Il *ħabib* ismu miegħu: m'hux gejj għall ghilt u għall glied: mela, il pichi ta bejn cull xorta ta partiti ma ighoddux għaliħ: anzi, inkas irid jaf bi quistionijet fuk il *Chitba tal Malti*: cull-hadd jicteb chif jogħgħbu, basta suret in-nies; u id-Direttur ma iūiegebx ħlief għal dac li jidher *bla firma*, għax dac biss icun tiegħu. Imma cull-ma jingieb haūn għandu icollu ħsieb tajjeb: jigifieri, l'eūuel-nett, ta kima lejn Alla u il Cnisja Cattolica; imbagħd, ta 'mħabba lejn Malta u id-drittijet taħha; u, fl'aħħar, ta gid u fejda għall Poplu. B'daūn il pattijet, min hu dac il bniedem onest, cbir jeū zghir, għaref jeū injurant, li ma icunx irid ighinna?....

G. MUSCAT-AZZOPARDI.

## Aħbar

Il *ħabib*, li m'hux ħiereg biex ihalli il klich (u jecj ihalli, *imur collu għall fkar*) jinbieħ SITT HABBIAET — seūta fit-torok u seūta cull-fejn jinbieħ il *Herald*.

Min irid jissieheb fiħ, jicteb lill'Amministratur tiegħu, li jokghod il-Belt, strada Cristoforu, numru 174; jeū imur ihalli ismu għand is-Sur G. Muscat, strada Mercanti, numru 48.

Il *ħabib* jinbieħ ucoll għand is-Sur Biju Borġ—haūn, il-Belt, strada *San Giovanni*, numru 55.

## Tūissija

Daūc li ma bi ħsiebhomx jissieħbu fil **HABIB**, nitolbuħom iregghulna din l'eūuel harġa l'ura, għall'inkas sa nhar it-tlieta li gejjin.

Imma, bi ħlas hecc ċhejchen, min hu li ma jissieheb, IMKAR BIEX IGHIN BISS IL KARI TAJJEB?....

## Ir-Re scond il Fidi

Min m'hux nisrani, iħares lejn ir-Re u jara fiħ il bniedem l'actar cbir u kaūi tan-Nazzjon, illi cullhadd għandu bil-fors jatiħ kima u gieħ, għaliex hu jigbor fiħ in-Nazzjon collha u fl'isem tiegħu isiru il ligijet li jorbtu il poplu collu. Iżjed; jara fiħ dac il bniedem illi hu meħtieg biex bħala ras ighakkad il b'cejjeċ collha tal gisem flimchien u iżommhom fl'ordni u fil hajja.

Iżda in-nisrani jara iżjed fir-Re, għaliex il Fidi tghidulu u tridu jemmu. In-nisrani jara fir-Re dac il bniedem illi fuk l'art jidher għall Alla fil ħūejjeg li imissu lill gisem, chif il Papa jidher għall Alla fil ħūejjeg li imissu lir-ruh. Għal hecc li Spiritu is-Santu stess ighidilna, fil Ctieb tal Psalmi, illi *ir-Rejjet isaltnu fl'isem tiegħu*; chelmiet illi San Paūl missierna dejjem tenna lill'insara bi cliem iħor, meta chitbilhom illi *cull bniedem għandu jobdi lil min jiccmanda fil għoli* u li għandu jobdi *mħux biex jehles il castighi, imma biex ma jidnibx*. Anzi, San Pietru, f'ūaħda mill' Epistoli tiegħu, kal iżjed, meta chiteb illi *għandna nobdu* (u għal hecc ucoll inħobbu) *il Cappijet tagħna, għalvolja icunu ħżiena*. Dana chien, difatti, it-tagħlim tal Cnisja Cattolica lill'insara sa minn dejjem, u ūiehed mis-Santi Padri taħha halla mictub illi *mħux għalxjen*



melu Agius, lis-Surgenti Censu Apap u Bertu Zammit u lil Giorg Lopez, tmunier tal Gvernatur;

f) ha b'id Toni Dingli, Paūlu Bonnici, Toni Schembri u is-Sur Guzè Vassall (li tressku kuddiemu mil Gvernatur, l'eūēl tnejn ghax taū xhieda ta curagg u hila cbar, it-tielet bhala Suldat mill'ixjeh u is-Sur Guzè Vassall bhala uiehed mill'actar anzjani fost l'Impiegati tal Gvern) u kalli hom li *ha gost jarahom uieē imb'ueē*;

g) u icconsinna lill Cmandatur Howard,

bhala President tal Banda *La Vallette*, stendard sabih, li neūūillu li stess Gvernatur, biex dic il Banda tibka izzommu bil ghoz-za li tixrak lil rigal gejj minn idejn ir-Re.

Ir-Re ta hafna onuri ohra lill Gvernatur, lis-Segretarju Principal, lill'Armiralli Inglizi u Francisi u lil cbarat ohrajn, tal art u tal bahar: imm'ahna ridna insemmu biss il Maltin.

Nifirhu bil-kalb lil cull-hadd.

T. BORG.

## Kuddiem Xbieha tal Madonna

Hecc cont sabiha meta rajtec darba

F'holma, fil hena taz-zghurija tieghi:

Cont rieked uahdi f'sodda chejca, mūarrba,

U Int mis-sema inzilt u kaghdt ftit mieghi.

Sbih il jum, ghjeb ix-xemx, flimchien imxierca,

M'ghandhomx leūn helu bhā uardiet haddejc:

Tisbok cull dija tas-smeūūiet, o imbierca,

Il lehha irzina minn ta hhub ghajnejc.

Uarda li tbexxak fiz-zernik ta Mejju

Tixbah id-dahca ta xuftejc, Hanina,

Fil hin li mieghec thaddan, tfajjel hlejju,

Il cbir Feddej, li bata u miet ghalina.

Ghajnejh micsura f'naghsa hiemda, iserrah

Gesū fuk sidrec ir-ras tieghu zghira,

Minn kalbu ghal kalbec gid is-sema iferrah....

Ma dūarec l'angli b'kima iharsu u b'ghira.

Imbierca l'id illi pingietec! Dija

Serket lill cuiecheb, gmiel lil uard tal'gonna,

U bih libsitec, o b'cull hajr mimlija,

Sultana tas-smeūūiet, helūa Madonna.

Hecc cont sabiha, jen niftacar seūūa,

Meta fil holma ta zghuriti ilmahtec:

T'ghajnejc, ta fommoc chienet din il hleūūa:

U jen f'imhabbti bl'isem t'Omm sejjahtec.

PROF: DUN CARM PSAILA.

II - I - 12.

## Ghaliex,

meta fil Cnejjes icun hemm l'*Esposizjoni tas-Santissimu*, ma jindakkux kniepel ūakt is-Sanctus u l'Elevazjoni?

Risposta — Ir-ragjuni li ghalihā il Cnisja ma tippermettix li jindakku il kniepel ūakt is-Sanctus u l'Elevazjoni fil kuddies, seūūa jec icun cantat u seūūa jec sollenni, chif ucoll meta icun baxx, hi haġa l'actar naturali u maghrufa minn cullhadd; ghalchemm mhux cullhadd, anzi ūisk ftit, ikisuha. Fil kuddiesa, meta ma icunx hemm l'*Esposizjoni tas-Santissimu*, il poplu li icun kieghed jis-maħa, jista jibka bil-kieghda sachemm is-Sacerdot ighid il *Prefazju*, jeū, biex niftehmu ahjar, sachemm min icun ked' ighin il kuddiesa igharraf bi ftit tocchi li il kassis ūasal fis-Sanctus. Hemm il poplu li icun jismaħa u dac stess li icun ighin il kuddiesa ghandhom jixtehtu ghar-rcupptejhom u jibkgħu sa chemm il kassis isumi id-demm, jigifieri sa chemm is-Sacerdot jitkarben bit-tieni speci u icun sejjer jiehu l'inbid biex jippurifica il Calci. Infatti, jec tossier-vaū, mis-Sanctus sal Elevazjoni tal kuddiesa cantata, dauc li icunu fil Cor collha jokoghdu ghar-rcupptejhom u imbghad jibkgħu bil-ūiekta sal *Comunjon*. Issa, meta fil Cnisja hemm espost Gesū Sagramentat għall kima tal insara, daūn ūakt il kuddies ghandhom proprjament jokoghdu ghar-rcupptejhom mil'eūēl sal ahħar u hadd ma ghandu ikum hlief mill'Evangelju sa x'hin is-Sacerdot icun

sejjer joffri l'ostja u il calci u imbghad ūakt l'Evangelju tal ahħar. Minn dan cullhadd jara car li il kampiena ma ghandhiex x'taksam fil kuddiesa meta fil Cnisja hemm l'*Esposizjoni*. Nistħu nghidu, però, li mhux biss in-nies ma jokoghdux ghar-rcupptejhom ūakt l'*Esposizjoni*, imma il kampiena għall xejn tistiedinhom fis-Sanctus, meta Gesū Cristu m'hux espost sollennement; ghaliex hadd ma jisma hlief it-tocchi ta kabel l'Elevazjoni il proprjament tindakk biex tavza lil min kieghed jisma il kuddiesa li il kassis sejjer jistiedinhom biex flimchien mieghu jaduraū il Gesū Sagramentat.

Uiehed jista verament isib tkil illi jokghod ghar-rcupptejħ il hin collu tal kuddiesa meta hemm l'*Esposizjoni*, u ahna natuh ragjun; imma jidhrilna li hadd, għall'ebda ragjuni, ma ghandu jahmel li jokghod bil-kieghda. Hija prudenza cbira illi dac li icun jituarrab fil genb, jokghod taht in-navi, meta l'*Esposizjoni* hi fil Maggjur; insomma li jagħmel b'mod li bl'imgieba tieghu fil Cnisja, jec ma icunx ta esempju, ma jatix scandlu lill'ohrajn. Imma li uiehed ma jistax jokghod ghar-rcupptejħ għal seū-seū sitta jeū seba' minuti—meta mhux inkas— jigifieri mis-Sanctus sal *Comunjon*, hija scuza ūisk goffa biex uiehed igerrahħa, jec nahsbu fil loc u fil ūakt li fiħ incunu ninsabu.

DUN GÜANN.

AKRAŪ: «Omm tas-scū u Omm taparsī» Rumanz mill'isbah: jibda fit-tieni numru.

## PATRI VELLA

Daks sentejn ilu, bejn uiehed u iehor, ftit min-nies, mhux actar minn tmienia, jena chelli ix xorti incun uiehed minnhom, bdeū jiltakghu fl'oratorju ta San Flippu fil Cnisja tal Gezūiti tal Belt, biex jitchellmu fuk dac li tista tagħmel għal gid tar-ruh u tal gisem l'opera tal Apostolat tat-Talb, imūakkfa, chif kalb popoli ohra, f'pajisna ucoll. Dac li ġabar daūn l'erba min-nies chien il Gezūita Patri Michiel Vella, li deherlu li chien possibbli li f'Malta, chif f'pajsi ohra, iūakkaf opera li isseħħ, li ticber, u li tcun ta gid materjali u spiri-tūali għal pajjis. Ma riedx uiehed jic-sirlu kalbu, għal-hecc hallejnieħ ighid u jagħmel mingħajr xejn ma fixchilnieħ; anzi tajnieħ dakka ta id ucoll mill'ah-jar li stajna. L'actar li hadmu fost tal eūēl chienu Monsinjur Canonicu Dun Paūl Galea, il Commendatur Antonju Lanzun, is-Sur Walter Agius, is-Sur Giorg Peralta u il Cavalier Robert Balbi. Imma jena stess cont l'eūēl uiehed li ktajt kalbi u li deherli li Patri Vella chien sejjer jibni fuk it-tafal, ghaliex l'opera tieghu chelliha tmūt f'kasir zmien u forsi bil chemm tilhak titūieled. Ma chienx hecc: Patri Vella, mimli bil Fidi, deher kaūūi daks sur, u ma contx tisma f'fommu hlief il chelma tal fiducja fil Kalb hanina ta Gesū. U bil fidi kaūūia tieghu, bit-tama haġja li chellu f'Alla, b'dic il hrara li kanklet il Giovanni Bosco, il Ludovico da Casoria u il Bartolo Longo; b'dina il fiducja Patri Vella rebah. L'opera tal Apostolat tat-Talb, taht forma ta opera ta beneficenza, ghadd iet il-kuddiem, ġabret il flus ta eluf biex terfaħhomlhom u tatihom li mghax fukhom, fetħet idejha mal fokra, kassmet hobz bil knatar u lesta biex b'cull mod tghin il fokra, tghin il Maltin. Patri Vella jinsab illum irtirat, ghax marid, fil Cullegg ta San Lūigi, f'Birchircara; imma l'opera tieghu seħħet u chibret. L'isem tieghu, isem ta veru benefattur tal Maltin, bħal dauc ta Fra Diegu u tal Canonicu Bonnici, għandu jibka mictub b'ittri tad-deheb fil menti u fil kalb tagħna, ghaliex hu għal-limna x'tisūa il fiducja f'Alla, u chemm miraculi tagħmel il Kalb hanina ta Gesū, ma dauc li ighidulha: *Cor Jesu dives in omnes qui invocant te, miserere nobis.*

ED. ASCIAK MIFSUD P. L.

## IL-HOLKIEN

L-ART

Il bniedem hecc echejchen hdejn l-art li fukha jghammar, muahħal, biex ighid hecc magħħa li l-medda li jahchem b-ghajnejh minnha ma hi xejn hdejn il cobor immens tagħħa, dam eluf ta snin ma ntebah li d-dinja hi tonda għamla ta laringa. Bogħod imbghad il miljuni ta mili minn dauc li nsejghom cuiecheb, dam daks hecc iehor ma fehimha li uahdjet minn dauc il cuiecheb huma dinjet bħal din li nghammru fiha u l-ohrajn, li jingħad-du bil miljuni, huma xmux daks tagħħa u acbar; u ma chienx gharef bil ftit l'eūēl uiehed li kal li bin-nhar is-sema hu micsi bil cuiecheb bħal bil-lejl.

L-eulenin nies chienu jahsbu li d-dinja hi bħal mejda tonda bil ūieē tagħħa mmeūēg imħabba l muntanji, l-ibħra u il uidien. Giē zmien li il bniedem chien ikis l-art imdaūra b-ilmijiet li l-mohħ tal bniedem ma juassax li jif hem ta liema medda huma, medda li tibka tinfirex sachemm jakkdu haġa uahda mas-sema; u li din l-art għamla ta mejda tonda, kieghda bhala ġzira hierġa minn geūūa l-ilma minn kiegh il Hokien jeu kisha bastiment bla ma jitharrec f-ūieē l-ilma. Hecc chienu ipingħua

